

اسلامی انقلاب کا لائحہ عمل اور طریق کار

بعض حضرات یہ سوال کرتے ہیں کہ۔

مغربی جمہوریت کے ذریعہ علماء کرام نے کافی محنت کی کہ اسلامی نظام رائج ہو سکا تجربہ نئے ثابت کر دیا ہے کہ یہ طرز سیاست غلط اور مقصد کا ذریعہ نہیں بن سکا جیسا کہ علماء کا تصور تھا جو اب گزارش ہے کہ مغربی جمہوریت نام ہے انسانوں پر انسانوں کی حکومت کرنے کا جب کہ اسلام کے نزدیک حاکمیت اعلیٰ ذات و عدۃ لا شریک لہ کے ساتھ خاص ہے۔ عام فہم الفاظ میں یہ کہ مغربی جمہوریت میں حقیقی بالادستی علماء کے منتخب نمائندوں کو حاصل ہوتی ہے اور اس پر کوئی قدرتی نہیں لگائی جاتی اور اسلام میں صدر ہو یا وزیر اعظم یا اسمبلی ان کا اختیار محدود ہوتا ہے وہ کوئی ایسا حکم اور آرڈر نہیں دے سکتے جو دلائل شرعیہ قرآن و سنت اور اجماع امت کے خلاف ہو اور اگر وہ کوئی بھی ایسا حکم دیں تو اس کو صحیح سمجھتے ہوئے بلا کسی شرعی اضطراب کے تسلیم کرنا کفر اور شرک ہے۔

اگر کسی کا یہ تصور تھا یا اب بھی ہو کہ ایسی مغربی جمہوریت کو تسلیم کرتے ہوئے ہم اسلامی نظام قائم کرنے کی کوشش کر رہے ہیں تو یہ تصور ہی ناقابل فہم اور یکے برسر شاخ و بن می برید کا سداق ہے ایسے لوگ یا تو غلط فہمی کا شکار تھے (یا ہیں) اور یا نعرہ باز سیاستدان جو لوگوں کو فریب دے رہے ہیں اور ایک اہم تر سوال یہ ہے کہ اگر آپ کو اس سے اتفاق ہے کہ مغربی جمہوریت سے اسلام نہیں آ سکتا تو وہ طریقہ سیاست اور لائحہ عمل جو شریعت کے مطابق ہو اور جو اسلامی انقلاب کا ذریعہ ہو گیا ہوگا۔ تو اس سلسلہ میں قدرے تفصیل سے معروض ہوں کہ۔ اسلامی سیاست علماء سے پوشیدہ نہیں جب طاقت حکومت اور اقتدار حاصل ہو جائے تو ہر معروف کو طاقت سے نافذ کرنا اور ہر منکر کو تفسیر و تالیف کی صورت سے مٹانا۔

منکر سے مراد ہر وہ کام قول فعل اور کردار و گفتار ہے جو دلائل شرعیہ کے خلاف ہو۔ اسروا با لعروف و نہو عن المنکر من رای منکم منکر افلیغیرہ بیدہ رسوم الجاہلیۃ موضوعۃ نحت قدمی ہذہ او کما قال صلی اللہ علیہ وآلہ وسلم الا لا یحجبن بعد العام مشرک ولا یطوفن بالبیعت عربیان — و ذروا ما بقی من الربوا.... الی فان لم تفعلوا فانا ذلونا

بحرہ من اللہ ورسولہ — اور جب تک طاقت حاصل نہ ہو تو طاقت حاصل کرنے کی جائز
کوشش کرنا مگر حسب حالات و استطاعت و جہاد و اقی اللہ حق جہادہ و ما جعل علیکم فی الدین من
حرج — یا ہد و ابا موالکھ و انفسکم و السنکھ — فان لم یستطع نبلسا ندجا ہد
الکفار و المنافقین و اغلظ علیہم — اذ نع باللہ ہی احسن السیۃ — الان خفف
اللہ عنکم و علم ان فیکم ضعفاً فان یکن منکم مائۃ صابرة یغلبوا مائتین وان یکن منکم الف
یغلبوا الفین باذن اللہ و اللہ مع الصابریں — و اما تخافن من قوم خیافۃ فان بذالہم
علی سواہ ان اللہ لا یحب الخائنین — فقہاء کرام نے تصریح کی ہے کہ فرضیت قتال کیلئے
اسلمہ کا موجود ہونا ضروری ہے۔ اسوۃ نبوت سے ظاہر ہے کہ اس کے لیے پہلے مومن جائے پناہ اور
مہاجر جائے ہجرت تلاش کرنا اور پالینا بھی ضروری ہے — واعدوا لہم ما استطعتم من
قوة الی غیر ذالک من النصوص

نعرہ باز سیاست دان خیانتوں کے دھنی جب ہر فریب میں ناکام رہے تو اب مجاہدین افغانستان
رحمۃ اللہ علی اعیانہم و شہداءہم کی مثالیں دے کر اور جہاد کا نام لے کر زندہ باد حاصل کرنے کی کوشش
کر رہے ہیں حالانکہ ان کو بفضل خداوند کریم صدر ضیاء الحق مرحوم کا پاکستان مومن اور مہاجر مل گیا تھا
اور عالم اسباب میں اسی کے بل بوتے پر چودہ پندرہ سال تک انہوں نے اپنی ایمانی قوت کا مظاہرہ
کرتے ہوئے دنیا کے کفر کو لرزہ بر اندام کر دیا تھا — بہر حال لف نشر غیر مرتب کے طور پر بطور مثال
چند آیات کریمہ اور احادیث شریفہ کو پیش خدمت کر دیا گیا ہے تاکہ خود حدیث مفصل بخوان ازین جملی
علماء حق نے مغربی جمہوریت کو کبھی نہ تسلیم کیا نہ اس کو صحیح طریقہ اسلام کہنے کی جسارت کی اور اگر کسی نے
مولوی یا مولانا کی شکل میں ایسا کیا تو وہ ذنب فی زمی شاقہ کا مصداق ہے۔ البتہ مغربی جمہوریت کی لعنت
میں پسنے ہوئے شہری کی حیثیت سے اور مومن اور مہاجر نہ پا کر تغیر باللسان پر عمل کرتے ہوئے اور
جناب رسول اللہ صلی اللہ علیہ وآلہ وسلم کے اسوۃ حسنہ پر عمل پیرا ہوتے ہوئے کہ مشرکین عرب کو
طواف میں جب یہ کہتے ہوئے سنتے کہ الا شریکا ملکہ الخ تو خود طواف تو نہ چھوڑتے اور صحیح طریقہ پر
طواف فرماتے مگر ان کو قولاً ٹوکتے و بیکم قد قید علماء سنیال سے ان کے مجامع اور مجالس میں پہنچ کر
اسی مغربی جمہوریت کے خلاف آواز اٹھانے کو اپنا فرض قرار دیتے رہے و دوش لگاتا بھی اسی کی خاطر
تھا مستدین بقول یوسف علی نبینا و علیہ السلام اجعلنی علی خزانۃ الارض الی حیفظہم —
مگر جائز طریقہ سے ابناء عصر کی طرح دوڑوں کی خرید و فروخت کی لعنت میں شریک نہیں ہوئے اور نہ ہی

قالوا للذین کفرہوا ما نزل اللہ سنطیحکم فی بعض الامم کا شرانگیز کردار ادا کیا اور نہ ہی شرعی غیر مسلموں جیسے کہ روافض کا فرقہ امامیہ فرقہ اسماعیلیہ فرقہ ذکر یہ وغیرہ سے دوٹ مانگ کر اگر کسی نے مانگا تو غلط کیا۔ اور اس کی نحوست ہے کہ شرعاً مرزائی اور روافض کا حکم یکساں ہونے کے باوجود منکر حفاظت قرآن فرقہ امامیہ کو اہلیت قرار دینے کے مطالبہ کی ان کو توفیق نہ مل سکی اور نہ ہی مل رہی ہے۔

کہا جاسکتا ہے کہ جب اسلامی سیاست یہ ہے کہ اب تغیر باللسان سے ہی ایک شبہ کا جواب : اس منکر کا ازالہ کیا جائے۔ تو اتنی مدت تک اس پر عمل کرنے سے اس سے نہ صرف یہ کہ اسلامی نظام کیوں قائم نہیں ہوا بلکہ اصل پریشانی یہ ہے کہ مرض بڑھتا گیا جوں جوں دوا کی کا منظر سب کو نظر آ رہا ہے جس کا انکار پلاہت کا انکار ہے۔

تو جواباً گزارش ہے کہ ہمارا یہ دعویٰ ہی صحیح نہیں کہ ہم تغیر باللسان پر عمل کرتے رہے کیا تغیر باللسان کے یہ معنی ہیں کہ فتویٰ دے دیا اور پھر خاموش ہو گئے نہ صرف خاموش ہوئے بلکہ مرتکبین منکر کو سینہ سے بھی لگایا اور اتحاد کے نام سے ان کے کتنے ناز اٹھاتے رہے کیا لعن الذین کفروا من بنی اسرائیل علی لسان داؤد و عیسیٰ ابن مریم کے ماتحت ہم نے یہ روایتیں کبھی نہیں پڑھیں کہ جب ان کے علمائے ان کو براہوں سے روکا اور وہ نہ رُکے فواگلو ہم وشاربوا ہم الی قولہ فضرب اللہ قلوب بعضہم علی بعض الخ۔ منعی پہلو پر اتحاد کے معنی یہ نہیں کہ ہم مثبت پہلو جو اصل مقصد ہے اس پر خاموشی اختیار کر لیں۔ اس کی تفصیل ذرا تلخ ہے جو مجھے خود بھی گراں گزر رہی ہے لیکن غلطی کا اعتراف اخلاقی جرأت ہے اور اس کی توفیق عطیہ خداوندی ہے اور یہ ایک حقیقت واقعہ ہے کہ اس طرح کے ماسیہ نفس سے اشخاص اور جماعتوں کا وقار بڑھتا ہے لوگ غلط سمجھتے ہیں کہ اس طرح قیادت اور لیڈر پن میں ہول پڑ جاتا ہے ماضی قریب میں حضرت مولانا ابوالکلام آزادؒ کی بین الاقوامی قیادت معروف و مشہور ہے حضرت مولانا سید سلیمان ندویؒ کی شخصیت سب کو معلوم ہے نوٹوں کے جواز میں ان کا عمل اور مسلک سب کو معلوم تھا لیکن انہوں نے جب حضرت الاستاذ مولانا مفتی محمد شفیع صاحبؒ مصنف معارف القرآن کا رسالہ التفسیر الاحکام التصویر پڑھا تو کوئی ضیق محسوس کیے بغیر رجوع فرمایا تذکرہ کے مقدمہ میں مولانا آزاد کے یہ الفاظ پڑھے جاسکتے ہیں نوٹ کھینچنا کچھ انا شرعاً ناجائز ہے میری غلطی تھی کہ میں نے اہلال باقصور نکالا دوستوں کو میری غلطی اچھالنی نہیں چاہیے اس رجوع الی الحق سے کون کہہ سکتا ہے کہ ان کی عظمت مجروح ہوتی ہرگز

نہیں بلکہ ان کی قیادت کو چار چاند لگ گئے۔

جمیۃ علماء اسلام کے دورِ اول میں مجھے خود چند بار ایسے حسین مناظر کا تجربہ ہو چکا ہے اور جس سے ہمیشہ جماعت کا وقار بڑھتا ہی رہا اور ملک و ملت کو فائدہ ہی پہنچتا رہا آپ بیتی کے طور پر ایک واقعہ عرض کرتا ہوں شاید اس سے مقصد کی وضاحت ہو سکے اور وہ یہ کہ ۱۹۵۸ء میں جب صدر ایوب کا مارشل لا لگا اور سیاسی جماعتیں خلاف قانون پاگئیں تو جمعیت تہ نظام العلماء کے نام سے اپنا کام جاری رکھنے کا فیصلہ کر لیا نظام العلماء کا پہلا اجلاس لاہور میں ہو رہا تھا اور ایجنڈا میں دینی مدارس کی تنظیم کا ایٹم خاص طور پر وفاق المدارس کے مقابلہ پر رکھ دیا گیا تھا جمعیت کا بانی کمان الامیر حضرت شیخ التفسیر لاہوری قدس سرہ ناظم اعلیٰ حضرت مولانا غلام غوث صاحب ہزاروی رحمۃ اللہ علیہ عرض حضرت مولانا عبدالواحد صاحب گوجرانوالہ مرحوم کے بغیر بھی حضرات وفاق کے ساتھ مل کر کام کرنے کی سختی سے مخالفت کر رہے تھے مولانا عبدالواحد صاحب نے اپنی رائے کا اظہار کرنا چاہا تو خود حضرت الامیر نے سختی سے ان کو ڈانٹا میں سب میں کم علم اور کم اثر و رسوخ رکن تھا بہت گھبراہٹ کا خاموشی بھی جرم ہے اور بات کرنے کی بھی جرأت نہیں کیا کروں اللہ تعالیٰ نے توفیق بخشی اور ڈرتے ڈرتے میں نے پوچھ لیا کہ حضرت ماہہ الاختلاف کیا ہے حضرت الامیر اور حضرت مولانا مفتی محمود صاحب نے ایک ایک خدشے کا اظہار فرمایا جس پر احقر نے وفاق کی جانب سے وہ دعوت نامہ سنایا جو کہ وفاق کے اس وقت کے امیر حضرت الاستاذ خیر العلام حضرت مولانا خیر محمد صاحب رحمۃ اللہ علیہ کی جانب سے مجھے ملا تھا جس سے وہ خدشات ختم ہو سکتے تھے اسے سنتے ہی حضرت الامیر قدس سرہ نے فرمایا اس سے تو مسئلہ کی نوعیت ہی بدل گئی اب تو اس مسئلہ پر از سر نو غور ہونا چاہیے آپ یقین کریں کہ یہ میٹنگ جو کہ عصر کے بعد ہو رہی تھی اسی میں مغرب سے پہلے پہلے بالاتفاق یہ قرارداد لکھی گئی کہ تنظیم مدارس اسلامیہ میں ہمارا مشورہ یہ ہے کہ مدارس دینیہ نام شکوک و شبہات سے بالاتر ہو کر وفاق المدارس میں شامل ہو جائیں چنانچہ دوسرے دن کے فیصلہ کن اجلاس میں کچھ بحث و تمحیص کے بعد صرف ایک قابل ذکر رائے کے سوا بالاتفاق یہ قرارداد پاس ہو گئی۔ دینی مدارس بدنام انتشار سے بچ گئے علماء کا وقار بڑھ گیا خود ہاؤس کے ذہن پر اپنے قابض کے اخلاص اور لہجہ کا سکھ جم گیا آج دیوبند میں مدارس کی تنظیم سب سے بڑی تنظیم ہے لاکھوں کی بلڈنگ میں سنہ ہے اس کا دفتر قائم ہے اور ہزاروں مدارس اس کے قبضہ میں ہیں اب تیس تیس سا بعد کے بدلے ہوئے ذہن کو یہ کیسے باور کرایا جاوے کہ من تواضع لله رفعہ اللہ ایک حقیقت ثابتہ ہے اور جسے تسلیم کیے بغیر کوئی چارہ نہیں۔

بہر حال ہم جن حالات سے گزر رہے ہیں ان میں اسلامی سیاست تغیر باللسان ہے مگر نہ صرف زیر لب فتویٰ دیدینا بلکہ منکر کے خلاف تحریک چلانا۔ بالکل صحیح ہے کہ منکر منکر میں فرق ہے الاہم فالاہم کے اصول پر عمل کرنا اور کرانا ہوگا۔ مگر خود یہ مغربی جمہوریت یعنی حقیقی بالادستی کا اسمبلی کو حاصل ہونا ان کا ہر فیصلہ نہ صرف جائز انفاذ بلکہ واجب التعمیل ہونا جس کی کھلی مثال عورت کی سربراہی اور جعلوا القرآن مفضین کی کافر اندر روش ہے کہ عدالت میں تو غیر مگر سیاسی معاملات اور حکومتی نظام شریعت سے مستثنیٰ ہوں گے۔ اور انتخاب کا ہر بالغ رائے دہی کی بنیاد پر کرانا جس میں علم و جہل میں کوئی تیز نہیں کی جاوے گی اور متیقن کو کا لیا بننا پڑے گا۔ کیا اشد منکر انہیں۔ میرا سوال یہ ہے کہ کیا اس کے خلاف منتخب ممبروں نے تحریک چلائی ان ممبروں نے جو نظام اسلام قائم کرنے کے دعویٰ سے اسمبلیوں میں پہنچے ہیں ان جماعتوں نے جو اسی بنیاد پر قائم ہوئے ہیں کہ اسلامی نظام ہی ہمارا اصل مقصد ہے۔ جمعیتہ علماء اسلام کے دوران کی فرار دایوں آپ پڑھیں کیا ان میں یہ مسئلہ ۱۹۵۷ء سے ہی طے شدہ نہیں کہ جداگانہ انتخاب اور منکوط انتخاب دونوں شرعاً ناجائز ہیں ملک کی ایسی با اختیار مقتضہ جس کا کام اسلام کے مطابق قانون سازی کرنی ہے اس میں کوئی غیر مسلم شریک نہیں ہو سکتا کیا دستور ۱۹۷۳ء پر تنقیدی جائزہ کیٹی ہو جمعیت علماء کی جانب سے بنی تھی اور جس میں سیدی حضرت انصافیؒ علامہ خالد محمود سلمہ اور مولانا مفتی محمود صاحبؒ اور شیخ حسام الدین مرحوم نھے کیا اس میں خود مولانا مفتی محمود صاحبؒ کے یہ الفاظ موجود نہیں کہ ملک کے با اختیار قانون ساز اسمبلی میں کسی غیر مسلم کی شرکت اسلام سے استہزاء ہے اسلام میں تحریف کے مترادف ہے جحیت کا فرض ہے کہ وہ اس کے خلاف تحریک چلائے۔ دریافت طلب امر یہ ہے کہ ۱۹۵۷ء کے بعد آج تک ان دو باتوں کے لیے کب تحریک چلی کس ممبر نے اندر سے یہ آواز اٹھائی اس کے لیے کتنا کام ہوا۔ اگر آپ کہیں کہ نظام مصطفیٰؐ اور شریعت محاذ وغیرہ تحریکیں اسی کے لیے چلیں تو بڑے افسوس سے میں اس سے اتفاق نہ کر سکتا ہوں گا۔ آپ خود بنظر انصاف فرمائیے کہ اگر نظام مصطفیٰ سے مراد اور شریعت محاذ سے آپ کا مفضل اسمبلی کی نہیں صرف قرآن و سنت کی بالادستی تھی اگر شریعت محاذ سے مراد آپ کی اسمبلی میں واقعی کسی غیر مسلم کو شریک نہ کرنا تھا تو یہ ہر قسم کے سیکولر جماعتیں کیسے آپ کے ساتھ ہو گئی تھیں گول مول اسلام سے آپ دل ہی دل میں حقیقی اسلام لے رہے تھے اور وہ ماڈرن اسلام ہی مانگ رہے تھے فرمائیے کیا یہ کون رہا۔ اسلامی سیاست ان حالات میں صرف تغیر باللسان ہے مگر بطور تحریک کے اور واضح اسلام کا نعرہ لگا کر کہ اسمبلی میں کسی غیر مسلم کی گنجائش نہیں حقیقی بالادستی ہرگز اسمبلی کو حاصل نہیں۔ ان صاف اور واضح مطالبات سے گریز کرنا محاف رکھیں آپ

علماء مغربی جمہوریت کو پروان چڑھا رہے ہیں اور ایسے میں ہرگز سو سال تک بھی پاکستان میں اسلامی نظام قائم کرنا ایک بے معنی خواب رہے گا۔ آپ یقین رکھیں۔ کہ دنیا اب اس طرف آرہی ہے نعرہ جمہوریت کو چھوڑ کر دوسرے نعروں کی پناہ لے رہی ہے آپ سیاست دانی کے زعم میں واضح اسلام مقصد بنانے سے کتراتے رہیں گے تو یار لوگ منزل کو پالیں گے لیکن اس سے مستند خلفاء راشدین اور صحابہ اکرام علیہم الرضوان بلکہ خیر العزیز مشہود لہا بالخیر والا اسلام نافذ نہیں ہوگا۔ کیونکہ باگ ڈور جن کے ہاتھ میں ہوگی وہ یا تو انکار حدیث کے مرئیق ہیں یا صحابہ رسول اللہ صلی اللہ علیہ وآلہ وسلم سے بغض رکھنے والے ہیں یا حکمت عملی کے نام سے توجید و رسالت کے سوا عام احکام اسلام کو سبوتاژ کرنے والے یا کم از کم فقہاء اسلام کی تحقیقات سے مستغنی ہو کر خود ساختہ مجتہد ہیں۔ آپ واضح اسلام سے نہ شرمائیں اپنی جماعت کو واضح اسلام پر مجبور کریں تو انشاء اللہ مقصد دو گام ہے احدی الحسین کے کامیابی آپ کے قدم چومے گی۔ اس لوہیل تصدعہ اور مکرر سہ کر عرض کرنے کا حاصل یہ ہے کہ تغیر باللسان کے سوا کوئی راستہ نہیں تحریک کا مقصد صرف سڑکوں پر لے آنا لازم نہیں بلکہ اپنے نصب العین کو عام تقریروں میں بار بار دہرانا حسب موقعہ ذرا دادوں کا پاس کرنا آیام منانا یہی ہے جس طبع صدر ایوب کو بھگانے میں عائلی قوانین اور خاندانی منصوبہ بندی کی مخالفت کو اہمیت دی گئی تھی اسی طرح واضح اسلام کا نعرہ لگانے مخالفین اسلام کے طعنوں سے نہ گھبرائیں لایخافون لامتہ لام پر عمل کریں یا پھر یہ اعلان کریں کہ جمعیت کے دور اول کی قرار دلیں کہ جداگانہ اور مخلوط انتخاب دونوں غیر اسلامی ہیں بااختیار مقلدہ میں کوئی غیر مسلم شریک نہیں ہوگا آخری اختیار اسمبلی کو نہیں حاکیبت اعلیٰ صرف ذات احکم الحاکمین کو ہے لہٰذا یہ سب غلط تھیں یا منسوخ ہو چکی ہیں جو کچھ کرنا ہے بر ملا کریں۔ تاکہ قوم درنگ اور دودلی سے بچ جائے۔

(نوٹ) اس موضوع پر گذشتہ دو پرچوں میں ارباب علم و فضل کی آراء شائع ہو چکی ہیں۔ حضرت قاضی صاحب مدظلہ کی تحریر سے بھی اہل علم اور ارباب بصیرت کا سو فی صد متفق ہونا ضروری نہیں ادارہ اپنی وائے محفوظ رکھتے ہوئے اہل علم کو اس موضوع پر اظہار رائے کا داعی ہے۔ (ادارہ)